



## विज्ञापन संख्या 04/2022

ऑनलाइन आवेदन के लिए पंजीकरण और शुल्क जमा किए जाने के आरंभ की तिथि	:	26.09.2022 (सोमवार)
ऑनलाइन आवेदन के लिए पंजीकरण और शुल्क जमा किए जाने की अंतिम तिथि	:	25.10.2022 (मंगलवार)

### कनिष्ठ सचिवालय सहायक और कनिष्ठ आशुलिपिक के पद के लिए विज्ञापन

#### प्रमुख अनुसंधान एवं विकास संस्थान में प्रशासनिक सेवाओं में रोमांचक कैरियर के अवसर

वैज्ञानिक और औद्योगिक अनुसंधान परिषद (सीएसआईआर) के तत्वावधान में 1953 ई. में स्थापित सीएसआईआर-केन्द्रीय इलेक्ट्रॉनिकी इंजीनियरिंग अनुसंधान संस्थान (सीएसआईआर-सीरी), पिलानी इलेक्ट्रॉनिकी के क्षेत्र में प्रमुख शोध संस्थान है। यह इलेक्ट्रॉनिकी के क्षेत्र में बहु-विषयक अनुसंधान एवं विकास गतिविधियों और परियोजनाओं से संबंधित कार्य करता है। सीएसआईआर-सीरी का केंद्र चेन्नई और जयपुर में भी है।

सीएसआईआर-सीरी में कनिष्ठ सचिवालय सहायक (सामान्य / वित्त एवं लेखा / भंडार एवं क्रय) और कनिष्ठ आशुलिपिक (हिंदी / अंग्रेजी) का पद भरने के लिए भारतीय नागरिकों से ऑनलाइन आवेदन आमंत्रित किए जाते हैं। पदों व संबंधित परिलब्धियों के साथ ही नियमानुसार आयु सीमा के विवरण नीचे दिए गए हैं:-

पद कोड	नाम और पदों की संख्या, आरक्षण की स्थिति	वेतन लेवल, वेतन मैट्रिक्स	ऊपरी आयु सीमा (25.10.2022 को)	अनिवार्य अर्हता	नौकरी की आवश्यकता / विशिष्ट	
क.स.स. - सा.	कनिष्ठ सचिवालय सहायक (सा.)	वेतन लेवल 2 ₹19900 - 63200	28 वर्ष	10+2/बारहवीं या इसके समतुल्य और समय-समय पर डीओपीटी द्वारा विहित मानदंडों के अनुसार कंप्यूटर टंकण गति और कंप्यूटर का उपयोग करने में प्रवीणता	प्रशासनिक कार्य / सक्षम प्राधिकारी द्वारा यथासमय सौंपे गए अन्य कार्यालयी कार्यों का निष्पादन।	
	श्रेणी					पदों की संख्या
	अना.					05
	अ.जन.					01
	ईडब्लूएस					01
	(कुल - 07)					
क.स.स. - वित्त एवं लेखा	कनिष्ठ सचिवालय सहायक (वित्त और लेखा)					
	श्रेणी					पदों की संख्या
	अना.					01
	अ.पि.व.					01
	(कुल - 02)					
क.स.स. - भंडार एवं क्रय	कनिष्ठ सचिवालय सहायक (भंडार एवं क्रय)					

	श्रेणी	पदों की संख्या				
	अना.	01				
	अ.पि.व.	01				
	अ.जा.	01				
	(कुल - 03)					
कनिष्ठ आशुलिपिक	कनिष्ठ आशुलिपिक (हिन्दी/ अंग्रेजी)		वेतन लेवल 4 ₹ 25,500 - 81,100	27 वर्ष	10+2/बारहवीं या इसके समतुल्य और समय-समय पर डीओपीटी द्वारा विहित मानदंडों के अनुसार आशुलिपि में प्रवीणता	सचिवीय/ आशुलिपिक, टंकण और सक्षम प्राधिकारी द्वारा यथासमय सौंपे गए अन्य आधिकारिक / प्रशासनिक कार्य
	श्रेणी	पदों की संख्या				
	अना.	01				
	अ.पि.व.	01				
	अ.जा.	01				
	(कुल - 03)					

### प्रयुक्त संक्षिप्त

अना. - अनारक्षित

अ.पि.व. - अन्य पिछड़ा वर्ग

अ.जा. - अनुसूचित जाति

अ.जन. - अनुसूचित जनजाति

ईडब्लूएस - आर्थिक रूप से कमजोर वर्ग

\* इन 15 पदों में से एक पद दिव्यांगजन के लिए आरक्षित है।

\* दिव्यांगजन - बेंचमार्किंग दिव्यांगता वाले व्यक्ति  
दृष्टि दिव्यांग - दृष्टिहीनता एवं अल्प दृष्टि,  
श्रवण दिव्यांग - बधिर एवं कम सुनने वाला,

अन्य - (क) ऑटिज़्म, बौद्धिक दिव्यांगता, विशिष्ट अधिगम अक्षमता और मानसिक रुग्णता;  
(ख) बहु-दिव्यांगताएं।

कौशल परीक्षण के लिए मानदंड :-

क्रम सं	पद का नाम	कंप्यूटर पर कौशल परीक्षण हेतु मानदंड
	कनिष्ठ सचिवालय सहायक (सामान्य) कनिष्ठ सचिवालय सहायक (वित्त एवं लेखा) कनिष्ठ सचिवालय सहायक (भंडार एवं क्रय)	अंग्रेजी टंकण @35 शब्द प्रति मिनट या हिंदी टंकण @ 30 शब्द प्रति मिनट (प्रत्येक शब्द के लिए औसतन 5 कुंजी दबाव के हिसाब से 10500 केडीपीएच या 900 केडीपीएच के समतुल्य 35 शब्द प्रति मिनट या 30 शब्द प्रति मिनट)। टंकण परीक्षण अर्हक प्रकृति का है और इसके लिए अनुमत समय 10 मिनट है।

	कनिष्ठ आशुलिपिक	80 शब्द प्रति मिनट की गति से अंग्रेजी या हिंदी (अभ्यर्थी द्वारा आवेदन में जैसा चयन किया गया हो) में 10 मिनट का एक श्रुतलेख, जो अर्हक प्रकृति का है।
--	-----------------	---

### चयन का तरीका:

पद का नाम	चयन प्रक्रिया
कनिष्ठ सचिवालय सहायक (सामान्य / वित्त एवं लेखा / भंडार एवं क्रय)	विहित अनिवार्य अर्हताएं पूरी करने वाले अभ्यर्थियों को खुली प्रतियोगी लिखित परीक्षा और कंप्यूटर पर टंकण परीक्षण के लिए आमंत्रित किया जाएगा। कंप्यूटर पर टंकण गति परीक्षण एवं कंप्यूटर के उपयोग में प्रवीणता केवल अर्हक प्रकृति के होंगे, अभ्यर्थियों की अंतिम मेधा सूची प्रतियोगी लिखित परीक्षा में प्रदर्शन के आधार पर तैयार किया जाएगा। मेधा सूची में केवल उन्हीं अभ्यर्थियों को शामिल किया जाएगा जो कंप्यूटर टंकण संबंधी प्रवीणता में सफल पाए जाएंगे। लिखित प्रतियोगी परीक्षा में दो प्रश्न पत्र होंगे ( प्रश्नपत्र-I मानसिक योग्यता और प्रश्नपत्र-II सामान्य जागरूकता और अंग्रेजी भाषा)। उन्हीं अभ्यर्थियों के प्रश्नपत्र II की जाँच की जाएगी जो प्रश्नपत्र I में निर्धारित न्यूनतम अंक (इसका निर्धारण चयन समिति द्वारा किया जाएगा) प्राप्त करेंगे। अंतिम मेधा सूची अभ्यर्थियों के केवल प्रश्नपत्र-II के प्राप्तांकों के आधार पर तैयार किया जाएगा। कंप्यूटर पर हिंदी टंकण परीक्षण मंगल फॉन्ट में होगा।
कनिष्ठ आशुलिपिक	सभी आवश्यक पात्रता शर्तें पूरी करने वाले अभ्यर्थियों को खुली प्रतियोगी लिखित परीक्षा और आशुलिपि के लिए आमंत्रित किया जाएगा। आशुलिपि में प्रवीणता अर्हक प्रकृति का होगा; अंतिम मेधा अभ्यर्थियों की खुली प्रतियोगी लिखित परीक्षा में प्रदर्शन के आधार पर तैयार किया जाएगा। मेधा सूची में केवल उन्हीं अभ्यर्थियों को शामिल किया जाएगा जो आशुलिपि संबंधी प्रवीणता परीक्षण में सफल होंगे।

### टिप्पणी :

- आवेदनों की जांच-परख प्रथम दृष्टया अभ्यर्थियों द्वारा प्रस्तुत दस्तावेजों और सूचनाओं के आधार पर की जाएगी। यदि बाद की किसी तारीख में यह पाया जाता है कि अभ्यर्थी पात्रता मानदंड को पूरा नहीं करते हैं, तो उनकी अभ्यर्थिता बिना कोई कारण बताए रद्द कर दी जाएगी।

- जांच-परख के बाद अनुशंसित अभ्यर्थियों को टंकण परीक्षा के लिए बुलाया जाएगा। टंकण जांच परीक्षा में अर्हताप्राप्त घोषित अभ्यर्थियों को ही लिखित परीक्षा के लिए बुलाया जाएगा। अंतिम मेधा सूची अभ्यर्थियों के लिखित परीक्षा में प्रदर्शन के आधार पर बनाई जाएगी।

**कनिष्ठ सचिवालय सहायक [सामान्य/वित्त एवं लेखा/भंडार एवं क्रय] की लिखित परीक्षा का पाठ्यक्रम**

दो प्रश्नपत्र (प्रश्नपत्र-I और प्रश्नपत्र-II) होंगे। केवल उन्हीं अभ्यर्थियों के प्रश्नपत्र-II का मूल्यांकन किया जाएगा जो प्रश्नपत्र-I में न्यूनतम सीमा अंक (चयन समिति द्वारा निर्धारित किए जाएंगे) प्राप्त करेंगे।

परीक्षा का तरीका	ओएमआर आधारित या कंप्यूटर आधारित वस्तुनिष्ठ बहुविकल्पी परीक्षण
प्रश्नों का माध्यम	अंग्रेजी भाषा के प्रश्नों के सिवाय प्रश्नपत्र अंग्रेजी और हिंदी दोनों में सेट किए जाएंगे।
परीक्षा का स्तर	बारहवीं कक्षा
प्रश्नों की कुल संख्या	200
आबंटित कुल समय	2 घंटे 30 मिनट

**प्रश्नपत्र- I (आबंटित समय - 90 मिनट)**

विषय	प्रश्नों की संख्या	अधिकतम अंक	नकारात्मक अंक
मानसिक क्षमता परीक्षण*	100	200 (प्रत्येक सही उत्तर के लिए दो अंक)	इस प्रश्नपत्र में कोई नकारात्मक अंक नहीं होगा।

\* मानसिक क्षमता परीक्षण को इस प्रकार तैयार किया जाएगा कि इसमें सामान्य बुद्धिमता, संख्यात्मक अभिरुचि, तर्कशक्ति, समस्या समाधान, स्थितिजन्य निर्णय आदि को शामिल किया जा सके।

**प्रश्नपत्र II (आबंटित समय - 1 घंटा)**

विषय	प्रश्नों की संख्या	अधिकतम अंक	नकारात्मक अंक
सामान्य जागरूकता	50	150 (प्रत्येक सही उत्तर के लिए तीन अंक)	प्रत्येक गलत उत्तर के लिए एक नकारात्मक अंक
अंग्रेजी भाषा	50	150 (प्रत्येक सही उत्तर के लिए तीन अंक)	प्रत्येक गलत उत्तर के लिए एक नकारात्मक अंक

**अ. कनिष्ठ आशुलिपिक के लिए प्रतियोगी लिखित परीक्षा का पाठ्यक्रम**

परीक्षा का तरीका	ओएमआर आधारित या कंप्यूटर आधारित वस्तुनिष्ठ बहुविकल्पी परीक्षण
प्रश्नों का माध्यम	अंग्रेजी भाषा के प्रश्नों के सिवाय प्रश्नपत्र अंग्रेजी और हिंदी दोनों में सेट किए जाएंगे।
परीक्षा का स्तर	बारहवीं कक्षा
प्रश्नों की कुल संख्या	200
आबंटित कुल समय	2 घंटे (स्क्राइब का उपयोग करने के लिए पात्र अभ्यर्थियों हेतु 2 घंटे 40 मिनट)

प्रतियोगी लिखित परीक्षा में एक प्रश्नपत्र होंगे जिनके निम्नानुसार तीन भाग होंगे:

भाग	विषय	प्रश्नों की संख्या	अधिकतम अंक	नकारात्मक अंक
I	सामान्य बुद्धिमत्ता एवं तर्कशक्ति	50	50	प्रत्येक गलत उत्तर के लिए 0.25 नकारात्मक अंक
II	सामान्य जागरूकता	50	50	प्रत्येक गलत उत्तर के लिए 0.25 नकारात्मक अंक
III	अंग्रेजी भाषा एवं बोध	100	100	प्रत्येक गलत उत्तर के लिए 0.25 नकारात्मक अंक

### ब. आशुलिपि संबंधी प्रवीणता जाँच

कनिष्ठ आशुलिपिक के पद के लिए अभ्यर्थियों को 80 शब्द प्रति मिनट की गति से अंग्रेजी या हिंदी में (अभ्यर्थियों द्वारा आवेदन प्रपत्र में जैसा चयन किया गया हो) 10 मिनट का एक श्रुतलेख दिया जाएगा। लिप्यंतरण का समय निम्नानुसार होगा:-

क्रम सं	कौशल परीक्षण की भाषा	समयावधि (मिनट में)	स्क्राइब के लिए पात्र अभ्यर्थियों के लिए समयावधि (मिनट में)
1.	अंग्रेजी	50	70
2.	हिंदी	65	90

ऊपरी आयु सीमा और शैक्षणिक योग्यता निर्धारित करने की तिथि ऑनलाइन आवेदन जमा करने की अंतिम तिथि दिनांक 25.10.2022 होगी।

### • आशुलिपि परीक्षणों के प्रतिलेखों का मूल्यांकन - गलतियों के प्रकार

#### 1. पूर्ण गलतियाँ:- निम्नलिखित गलतियाँ पूर्ण गलतियाँ मानी जाती हैं:-

क. शब्द या अंक का प्रत्येक लोप। यदि शब्दों का समूह छूट जाता है, तो छूट गए शब्दों की वास्तविक संख्या के बराबर ही गलतियाँ चिह्नित करें।

ख. गलत शब्द या अंक का प्रत्येक प्रतिस्थापन। गलतियों की संख्या उन बोले गए शब्दों / अंकों की संख्या के बराबर होगी जो अन्य शब्दों (अंकों) द्वारा प्रतिस्थापित हो गए हों। हालाँकि, यदि किसी अंक को अंकों या शब्दों में सही ढंग से लिखा गया हो तो दोनों स्वीकार्य होंगे और इसे गलती के रूप में नहीं गिना जाएगा।

ग. ऐसे शब्द या अंक या शब्दों या अंकों के समूह का प्रत्येक जोड़ जो गद्यांश (उद्धरण) में बोला नहीं गया हो।

## 2. आधी गलतियाँ:- निम्नलिखित को आधी गलतियाँ माना जाता है:-

क. गलत वर्तनी, जिसमें किसी शब्द में अक्षरों का व्युत्क्रमण और किसी शब्द से किसी अक्षर या अक्षरों का लोप भी शामिल है। व्यक्तिवाचक संज्ञा और अपरिचित नामों की गलत वर्तनी को नजरअंदाज कर दिया जाता है। यदि गलत वर्तनी वाला शब्द गद्यांश में एक से अधिक बार आता है तो इसे एकल आधा (सिंगल हाफ) गलती माना जाएगा।

ख. एकवचन या बहुवचन संज्ञा और इसके विपरीत उपयोग करना ।

ग. वाक्यों की शुरुआत में छोटे अक्षरों का प्रयोग।

### टिप्पणी

क) एक शब्द में एक से अधिक त्रुटियाँ : सभी त्रुटियों की गणना की जाती है लेकिन एक शब्द में गिने जाने वाली कुल गलतियाँ एक पूर्ण त्रुटि से अधिक नहीं होनी चाहिए।

ख) प्रत्येक गद्यांश के साथ शब्दों की एक सूची होगी जिसे एक से अधिक रूपों में उच्चारित / लिखा जा सकता है। शब्दों की सभी वर्तनी / स्वरूप स्वीकार्य होंगे और त्रुटि के रूप में नहीं गिने जाएंगे। उदाहरण के लिए 'Honourable' शब्द को Hon'ble, Hon., Honourable and Hon. के रूप में लिखा जाता है। - ये सभी स्वरूप सही माने जाएंगे।

ग) उम्मीदवारों को ऊपर वर्णित के अलावा किसी भी प्रकार की त्रुटियों या गलतियों के लिए दंडित नहीं किया जाता है।

घ) उपर्युक्त दिशानिर्देश हिन्दी आशुलिपि कौशल परीक्षा के लिए भी मान्य होंगे।

ङ) आशुलिपि संबंधी कौशल जांच में गलतियों की गणना की विधि:-

$$\text{त्रुटियों का प्रतिशत} = \frac{\text{पूर्ण गलतियाँ} + \text{आधी गलतियाँ}}{2} \times 100$$

मास्टर पैसेज में शब्दों की संख्या

प्रतिशत को दो दशमलव स्थानों तक पूर्णांकित किया जाएगा। उदाहरण के लिए 5.009 को 5.01 माना जाएगा और 5.001 को 5.00 माना जाएगा।

### 1. परिषद सेवा के तहत लाभ:

क) इन पदों के लिए केंद्र सरकार के कर्मचारियों के लिए स्वीकार्य और सीएसआईआर के लिए भी लागू सामान्य भत्ते यानी महंगाई भत्ता (डीए), मकान किराया भत्ता (एचआरए), परिवहन भत्ता (टीए) आदि देय हैं। परिषद के कर्मचारी भी सीएसआईआर आवास आबंटन नियमों के अनुसार उपलब्धता के आधार पर अपने हकदार प्रकार के आवास के लिए पात्र हैं, लेकिन ऐसी स्थिति में मकान किराया भत्ता (एचआरए) स्वीकार्य नहीं होगा।

ख) पदों की प्रत्येक श्रेणी के लिए विनिर्दिष्ट परिलब्धियों के अलावा, सीएसआईआर नियमों के अनुसार प्रयोज्यता के अनुरूप नई पेंशन योजना 2004 संबंधी लाभ, चिकित्सा व्यय की प्रतिपूर्ति, छुट्टी यात्रा रियायत, वाहन अग्रिम और गृह निर्माण अग्रिम जैसे लाभ उपलब्ध हैं।

ग) केंद्रीय सरकार से 01.01.2004 को उसके बाद भर्ती सभी नए प्रवेशकर्ता सीएसआईआर द्वारा अपने कर्मचारियों के लिए अपनाए गए परिभाषित अंशदान आधारित 'राष्ट्रीय पेंशन प्रणाली' द्वारा शासित होंगे। हालांकि, अन्य सरकारी विभागों/स्वायत्त निकायों/सार्वजनिक क्षेत्र के उपक्रमों/केंद्रीय विश्वविद्यालयों से चयनित व्यक्ति जो 01-01-2004 से पहले सेवा में आ गए हों और भारत सरकार के पैटर्न पर पेंशन योजना में हों वे नियमानुसार मौजूदा पेंशन योजना यानी सीसीएस (पेंशन) नियम, 1972, नियमों से शासित होंगे।

## 2. सामान्य सूचना एवं शर्तें:

क. आवेदक भारत का नागरिक होना चाहिए।

ख. सभी आवेदकों को ऑनलाइन आवेदन जमा करने की अंतिम तिथि को पद हेतु विज्ञापन में विहित अनिवार्य आवश्यकताएं एवं अन्य शर्तें पूरी करनी होंगी। उन्हें सलाह दी जाती है कि आवेदन करने से पहले स्वयं को संतुष्ट कर लें कि उनके पास ऑनलाइन आवेदन जमा करने की अंतिम तिथि पर विभिन्न पदों के लिए निर्धारित अनिवार्य अर्हताएं निश्चित रूप से हैं जोकि अनिवार्य है बेशक उनके पास उससे अधिक योग्यताएं हों। **पात्रता के संबंध में सलाह मांगने वाली किसी भी पूछताछ का जवाब नहीं दिया जाएगा।**

ग. आवेदन के साथ सभी प्रमाणपत्रों, अंकपत्रों, अनुभव प्रमाणपत्रों और डिग्री देने वाले संस्थानों और संगठनों द्वारा जारी सुसंगत शैक्षिक अर्हता / तकनीकी अर्हता एवं सुसंगत अनुभव आदि के समर्थन में शंसापत्र की स्व-सत्यापित प्रतियां संलग्न होनी चाहिए। विहित अर्हताएं मान्यता प्राप्त विश्वविद्यालयों / संस्थानों आदि के माध्यम से प्राप्त की गई होनी चाहिए।

घ. अनिवार्य अर्हताओं के संबंध में, यदि कोई अभ्यर्थी विज्ञापन की आवश्यकतानुसार किसी विशिष्ट अर्हता को समतुल्य अर्हता के रूप में पेश करता है, तो अभ्यर्थी को इस संबंध में आदेश / पत्र की प्रति संलग्न करनी होगी, जिसमें वह प्राधिकार (संख्या और तिथि सहित) वर्णित हो, जिसके अंतर्गत इसे समतुल्य माना गया हो, अन्यथा आवेदन को अस्वीकार कर दिया जाएगा।

ड. यदि प्रस्तुत किया गया कोई दस्तावेज / प्रमाणपत्र हिन्दी या अंग्रेजी से इतर किसी अन्य भाषा में हो, तो राजपत्रित अधिकारी या नोटरी द्वारा ऐसे दस्तावेजों / प्रमाणपत्रों के विधिवत सत्यापित प्रतिलेख प्रस्तुत किए जाएं।

च. ऊपरी आयु सीमा, योग्यता और/या अनुभव निर्धारित करने की तिथि ऑनलाइन आवेदन जमा करने के लिए निर्धारित अंतिम तिथि यानी **25.10.2022 (मंगलवार)** होगी।

छ. अभ्यर्थी को यह सुनिश्चित करना चाहिए कि उनके पास ऑनलाइन आवेदन जमा करने की अंतिम तिथि को आवेदित पद के लिए सुसंगत क्षेत्र में यथा अपेक्षित अनिवार्य शैक्षिक अर्हता है।

ज. भारत सरकार के अनुदेशों के अंतर्गत विहित पात्रता शर्तें पूरी करने वाले बेंचमार्क दिव्यांग व्यक्तियों (पीडब्ल्यूबीडी), को आवेदन करने के लिए प्रोत्साहित किया जाता है।

झ. आवेदन में दी गई जानकारी और मूल दस्तावेजों के बीच कोई स्पष्ट विसंगति पाए जाने पर अभ्यर्थी को पद के लिए अयोग्य घोषित कर दिया जाएगा।

ञ. निदेशक, सीएसआईआर-सीरी के पास बिना कोई कारण बताए विज्ञापन को रद्द करने या आवश्यकता पड़ने पर पदों को न भरने का अधिकार सुरक्षित है। उपर्युक्त बताई गई रिक्तियों की संख्या में परिवर्तन हो सकता है अर्थात् वास्तविक चयन के समय इसमें वृद्धि या कमी हो सकती है। यह चयन प्रक्रिया चयन के विभिन्न चरणों के दौरान विनिर्दिष्ट समय पर प्रभावी सीएसआईआर/भारत सरकार के अनुदेशों के अधीन है।

ट. चयनित पदग्राहियों को सीएसआईआर-सीरी, पिलानी में तैनात किया जाएगा। लेकिन उन्हें भारत में कहीं भी सीएसआईआर-सीरी / सीएसआईआर की किसी भी प्रयोगशाला / संस्थान / केंद्र / फील्ड स्टेशनों में स्थानांतरित किया जा सकता है।

ठ. सभी मामलों यथा पात्रता, आवेदन की स्वीकृति या अस्वीकृति, चयन का तरीका, परीक्षा / कौशल परीक्षण / लिखित परीक्षा का संचालन, जो लागू हो, कौशल परीक्षण / टंकण जांच / लिखित परीक्षा के आयोजन का स्थल, और सभी या किसी भी पद को नहीं भरने के संबंध में निदेशक, सीएसआईआर-सीरी का निर्णय अभ्यर्थियों के लिए अंतिम और बाध्यकारी होगा और इस संबंध में किसी भी व्यक्ति या उसकी एजेंसी की ओर से की जाने वाली किसी अंतरिम पूछताछ या पत्राचार का जवाब नहीं दिया जाएगा।

ड. किसी भी रूप में पक्ष प्रचार करने और / या राजनीतिक या अन्य कोई प्रभाव डालने को इस पद के लिए अयोग्यता माना जाएगा।

ढ. किसी अंतरिम पूछताछ या पत्राचार का जवाब नहीं दिया जाएगा।

ण. टंकण जाँच और लिखित परीक्षा का माध्यम वहीं होगा जो आवेदन के समय घोषित किया गया हो, इसमें बाद में परिवर्तन की अनुमति होगी।

### 3. आयु सीमा और छूट:

क. भारत सरकार के लागू आदेशानुसार ऊपरी आयु सीमा में अनुसूचित जाति/ अनुसूचित जनजाति को 05 वर्षों और अन्य पिछड़ा वर्ग को 03 वर्षों (गैर क्रीमी लेयर) तक की छूट केवल उन मामलों में प्राप्त है जहाँ पद संबंधित श्रेणियों के लिए आरक्षित हैं बशर्ते कि संबंधित अभ्यर्थी साक्षात्कार के समय विहित प्रारूप में विनिर्दिष्ट प्राधिकारी द्वारा हस्ताक्षरित प्रमाणपत्र प्रस्तुत करें।

ख. सीएसआईआर कर्मचारियों के लिए कोई आयु सीमा नहीं है बशर्ते उनके पास निर्धारित अर्हता हो।

ग. भारत सरकार के प्रावधानों के अनुसार, विधवाओं, तलाकशुदा महिलाओं और पति से न्यायिक विच्छेद प्राप्त महिलाएं जिन्होंने पुनर्विवाह न किया हो, को ऊपरी आयु सीमा में 35 वर्ष तक छूट प्राप्त है (अनुसूचित जाति /अनुसूचित जनजाति के सदस्यों को 40 वर्ष तक और अन्य पिछड़ा वर्ग के सदस्यों को 38 वर्ष तक छूट प्राप्त है

बशर्ते कि पद उनकी श्रेणी के लिए आरक्षित हो)। इस उप-पैरा के अंतर्गत आयु में छूट का दावा करने वाले व्यक्तियों को निम्नलिखित दस्तावेजी साक्ष्य प्रस्तुत करने होंगे:

- I. विधवा के मामले में, अपने पति की मृत्यु का प्रमाणपत्र एवं शपथपत्र कि उन्होंने तब से पुनर्विवाह नहीं किया है।
- II. तलाकशुदा महिलाओं और अपने पति से न्यायिक विच्छेद प्राप्त महिलाओं को तलाक या न्यायिक विच्छेद, जैसा भी मामला हो, के तथ्य को साबित करने के लिए उपयुक्त न्यायालय के निर्णय/ डिक्री की प्रमाणित प्रति, साथ ही तलाकशुदा महिलाओं के मामले में एक शपथपत्र कि उन्होंने तब से पुनर्विवाह नहीं किया है।
- घ. बेंचमार्क दिव्यांगजनों (पीडब्ल्यूबीडी) के लिए आयु में छूट: भारत सरकार के अनुदेशानुसार ऊपरी आयु सीमा में 10 वर्षों की छूट (नियमानुसार अनुसूचित जाति/ अनुसूचित जनजाति के लिए 15 वर्ष और अन्य पिछड़ा वर्ग के अभ्यर्थियों के लिए 13 वर्ष) निम्नलिखित बेंचमार्क दिव्यांगताओं से पीड़ित व्यक्तियों को प्रदान की जाएगी:-
  - (i) दृष्टिहीनता एवं अल्प दृष्टि,
  - (ii) बधिर एवं कम सुनने वाला,
  - (iii) ऑटिज़्म, बौद्धिक दिव्यांगता, विशिष्ट अधिगम अक्षमता और मानसिक रूग्णता;
  - (iv) बधिर, दृष्टिहीन व्यक्तियों सहित खंड (i) से (iii) के बहु-दिव्यांग व्यक्तियों द्वारा इस उप-पैरा के अंतर्गत उम्र में छूट का दावा किए जाने पर अपने दावे के समर्थन में विहित प्रारूप में प्रमाणपत्र प्रस्तुत करना होगा, जिसमें यह स्पष्ट रूप से दर्शाया गया हो कि शारीरिक दिव्यांगताएं 40% या उससे अधिक हैं। किसी भी मामले में, इन अभ्यर्थियों की नियुक्ति सरकार द्वारा निर्धारित चिकित्सीय स्वस्थता मानकों के अनुसार चिकित्सकीय रूप से स्वस्थ पाए जाने के अधीन होगी।
- ङ. अनुसूचित जाति / अनुसूचित जनजाति / अन्य पिछड़ा वर्ग / दिव्यांग अभ्यर्थियों को टंकण जांच / लिखित परीक्षा/ आशुलिपि प्रवीणता परीक्षा के समय हाल में विनिर्दिष्ट प्राधिकारी द्वारा विहित प्रारूप में जारी जाति प्रमाणपत्र की प्रति प्रस्तुत करनी होगी। अन्य पिछड़ा वर्ग के अभ्यर्थियों को केंद्र सरकार के तहत पदों पर नियुक्ति के लिए वैध जाति प्रमाणपत्र प्रस्तुत करना होगा।

#### 4. आवेदन कैसे करें:

1. पात्र अभ्यर्थियों को वेबसाइट ([www.ceeri.res.in](http://www.ceeri.res.in)) के माध्यम से ऑनलाइन आवेदन करना होगा। किसी अन्य तरीके से किए गए आवेदन पर विचार नहीं किया जाएगा।

2. एक से अधिक पद कोड के लिए आवेदन करने के इच्छुक उम्मीदवार जो प्रत्येक पद कोड से जुड़े सभी पात्रता मानदंडों को अलग-अलग पूरा करते हों, उन्हें प्रत्येक पद कोड के लिए अलग-अलग आवेदन, प्रत्येक के लिए अपेक्षित **आवेदन शुल्क ₹ 100/- सहित**, जहां भी लागू हो, प्रस्तुत करना चाहिए।

3. अभ्यर्थियों को ऑनलाइन आवेदन भरने संबंधी अनुदेशों (सीएसआईआर-सीरी की **वेबसाइट [www.ceeri.res.in](http://www.ceeri.res.in)** पर उपलब्ध) को सावधानीपूर्वक पढ़ने व समझने की सलाह दी जाती है।

4. ऑनलाइन आवेदन सीएसआईआर-सीरी की वेबसाइट [www.ceeri.res.in](http://www.ceeri.res.in) पर उपलब्ध होगा [दिनांक **26.09.2022** को प्रातः **09.30 बजे से खुलेगा और 25.10.2022 को सायं 06:00 बजे बंद होगा**]।

5. अभ्यर्थियों को ऑनलाइन आवेदन के दौरान भुगतान विकल्प के अंतर्गत उपलब्ध भुगतान लिंक द्वारा ₹100/- (रुपए एक सौ केवल (का ऑनलाइन भुगतान आवेदन शुल्क के रूप में करना होगा। किसी अन्य तरीके से आवेदन शुल्क के भुगतान की अनुमति नहीं है। अनुसूचित जाति/ अनुसूचित जनजाति/ बेंचमार्क दिव्यांगजन/ आर्थिक रूप से कमजोर वर्ग/ महिला/ अन्य लिंग/ सीएसआईआर कर्मचारी/ भूतपूर्व सैनिकों के लिए कोई आवेदन शुल्क देय नहीं होगा।

6. सीजीपीए/ एसजीपीए/ ओजीपीए/ डीजीपीए ग्रेड आदि प्रदान करने वाले विश्वविद्यालयों/ संस्थानों के मामले में, उम्मीदवारों को अपने विश्वविद्यालय/ संस्थान के अनुसार फॉर्मूले के आधार पर इसे प्रतिशत में परिवर्तित करना होगा और ऑनलाइन आवेदन भरते समय इस तरह से प्राप्त प्रतिशत का उल्लेख समुचित स्थान पर करना होगा।

7. यदि किसी अभ्यर्थी के पास वैध ई-मेल आईडी न हो तो उन्हें आवेदन करने से पूर्व वैध ई-मेल आईडी सृजित करनी चाहिए।

8. अभ्यर्थियों को अपने रिकॉर्ड के लिए आवेदन के प्रिंट-आउट और भुगतान विवरण, यदि कोई हो, की प्रति अपने पास सुरक्षित रखनी चाहिए और कार्यालय द्वारा मांगे जाने पर इसे कार्यालय को उपलब्ध करवाना होगा। आवेदन जमा करने की अंतिम तिथि के बाद आवेदन और भुगतान विवरण का प्रिंट-आउट लेने का विकल्प उपलब्ध नहीं रहेगा।

9. प्रस्तुत किए गए आवेदन को वापस लेने की अनुमति नहीं दी जाएगी और भुगतान किया गया शुल्क किसी भी परिस्थिति में वापस नहीं किया जाएगा और न ही इसे भविष्य में होनेवाली किसी अन्य भर्ती या चयन प्रक्रिया के लिए आरक्षित रखा जाएगा।

10. प्रत्येक उम्मीदवार से प्रत्येक पद कोड के लिए प्राप्त केवल एक आवेदन पर विचार किया जाएगा। यदि कोई उम्मीदवार एक ही पद कोड के लिए अलग-अलग पंजीकरण संख्या और/या अलग-अलग ईमेल आईडी के साथ कई ऑनलाइन आवेदन जमा करता है, तो केवल नवीनतम पूर्ण आवेदन पर ही विचार किया जाएगा।

11. सीएसआईआर प्रयोगशालाओं/ संस्थानों, सरकारी विभागों, स्वायत्त निकायों और सार्वजनिक क्षेत्र के उपक्रमों में कार्यरत नियमित कर्मचारियों के आवेदनों पर तभी विचार किया जाएगा जब ऑनलाइन आवेदन के साथ अनापत्ति प्रमाण पत्र (एनओसी) और सतर्कता अनापत्ति प्रमाणपत्र अपलोड किया गया हो और नियोक्ता द्वारा प्रमाणित किया गया हो कि चयन होने पर आवेदक को नियुक्ति आदेश प्राप्त होने के एक महीने के भीतर कार्यमुक्त कर दिया जाएगा।

12. अपूर्ण आवेदन {अर्थात फोटोग्राफ, हस्ताक्षर अपलोड न करना, आवेदन शुल्क का भुगतान न करना (जहाँ लागू हो) और अपेक्षित दस्तावेजों के अंतर्गत उल्लिखित आवश्यक दस्तावेजों को संलग्न न करना} पर विचार नहीं किया जाएगा और इन्हें सरसरी तौर पर अस्वीकार कर दिया जाएगा।

5. आवश्यक दस्तावेज:-

आवेदन के संलग्नक के रूप में निम्नलिखित दस्तावेज (क्रमानुसार) सिंगल जेपीजी के रूप में अपलोड किए जाने चाहिए:

क. एसएससी / 10वीं का प्रमाणपत्र (जिसमें जन्मतिथि अंकित हो)

ख. एसएससी / 10वीं का अंकपत्र

ग. इंटरमिडिएट / 10 + 2 वीं का प्रमाणपत्र एवं अंकपत्र

घ. भारत सरकार द्वारा विनिर्धारित प्रारूप में जाति / श्रेणी संबंधी प्रमाणपत्र, (जहां कहीं लागू हो)।

ड. अनापत्ति प्रमाणपत्र, (जहां कहीं लागू हो)।

च. उच्चतर शैक्षिक अर्हता संबंधी प्रमाणपत्र, यदि कोई हो।

छ. विनिर्धारित प्रारूप में बेंचमार्क दिव्यांगता (जहां कहीं लागू हो) संबंधी प्रमाणपत्र।

ज. विधवा महिलाओं/ तलाकशुदा महिलाओं और अपने पति से न्यायिक विच्छेद प्राप्त महिलाओं का प्रमाणपत्र।

**आवेदन की हार्ड कॉपी या कोई दस्तावेज भेजने की आवश्यकता नहीं है**

इस विज्ञापन के बारे में आगे कोई भी जानकारी जैसे ट्रेड टेस्ट/लिखित परीक्षा की तारीख, समय और स्थान, अनुशेष/ शुद्धिपत्र या पदों की संख्या में किसी परिवर्तन/पद (पदों) को रद्द करने आदि की सूचना केवल सीएसआईआर-सीरी की वेबसाइट [www.ceeri.res.in](http://www.ceeri.res.in) पर प्रदान की जाएगी। इसलिए, अभ्यर्थियों को परामर्श दिया जाता है कि नवीनतम अपडेट के लिए सीएसआईआर-सीरी की वेबसाइट नियमित रूप से देखते रहें।

किसी भी रूप में पक्ष प्रचार करना और/या राजनीतिक या अन्यथा कोई प्रभाव डालना पद) पदों (के लिए अयोग्यता मानी जाएगी।

किसी अंतरिम पूछताछ या पत्राचार का जवाब नहीं दिया जाएगा।

प्रशासन नियंत्रक